



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

TUESDAY, JULY 13, 2021/ ASADHA 22, 1943

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

કલેક્ટર અને જિલ્લા મેજિસ્ટ્રેટની કચેરી

જાહેરનામું

જિલ્લા સેવા સદન, સેક્ટર-૧૧, ગાંધીનગર, ૨૮મી જૂન, ૨૦૨૧.

ફોજદારી કાર્યરીતી અધિનિયમ-૧૯૭૩ની કલમ-૧૪૪ હેઠળ હુકમ

નં.ડીસી/સીસી ટીવી કેમેરા/વશી. ૫૪૮૫ થી ૫૫૪૪/૨૦૨૧:- પોલીસ અધિક્ષકશ્રી, ગાંધીનગરનાઓના તા.૧૯-૦૬-૨૦૨૧ના પત્ર ક્રમાંક : એલસીબી/સી.સી.ટી.વી. જાહેરનામું/૧૦૮૪/૨૦૨૧ થી જણાવ્યા મુજબ ગાંધીનગર જિલ્લાના ગાંધીનગર શહેરી વિસ્તારમાં માન. રાજ્યપાલશ્રી, માન.મુખ્યમંત્રીશ્રી, માન.મંત્રીશ્રીના નિવાસ સ્થાનો સચિવાલય, વિધાનસભા સંકુલ જેવા અગત્યના સ્થળો આવેલ છે. જેથી કાયદો વ્યવસ્થા જાળવવા અને જનતાની સલામતી સુરક્ષાને ધ્યાને લઈ હાઈવે ઉપર આવેલ તમામ સર્કલો ખાતે સરકારશ્રી તરફથી સી.સી.ટી.વી. કેમેરા લગાવવામાં આવેલ છે. જેથી હાઈવે ઉપર આવેલ તમામ હોટલ, પેટ્રોલપંપ, શોપીંગ મોલ વિસ્તાર, શોપીંગ કોમ્પ્લેક્સ મંદિર વિસ્તાર વિગેરે જગ્યાઓએ સી.સી.ટી.વી. કેમેરા (નાઈટ વિઝન અને હાઈ ડેફીનેશન) વીથ રેકોર્ડિંગ સીસ્ટમ રાખવા સલામતીની દ્રષ્ટિએ ખુજબ આવશ્યક હોઈ નીચે જણાવેલ કારણોસર જાહેરનામું પ્રસિદ્ધ કરવા વિનંતી કરેલ છે.

- (૧) ગાંધીનગર શહેરમાં મહાત્મા મંદિર ખાતે અલગ અલગ કાર્યક્રમો યોજાતા હોય છે. જેમાં ભારત દેશના માન. વડાપ્રધાનશ્રી તેમજ ગુજરાત રાજ્યના માન.રાજ્યપાલશ્રી, માન.મુખ્યમંત્રીશ્રી તથા અન્ય દેશ-વિદેશના મહાનુભાવશ્રીઓ તથા મોટા વેપારીઓ અને નાગરીકો પધારતા હોય, જેથી આ કાર્યક્રમ દરમ્યાન કાયદો અને વ્યવસ્થા જળવાઈ રહે તે સારું.
- (૨) વધુમાં આગામી સમયમાં આવનાર તહેવારોને ધ્યાને લઈ, સદરહુ તહેવારો શાંતિથી પુર્ણ થાય અને અસમાજિક તત્વો / ભાંગફોડીયાની પ્રવૃત્તિ કરતા ઈસમો પોતાના મલીન ઈરાદો પાર ન પાડે તે સારું અગમચેતીના પગલાં રૂપે આવા લોકોની ઓળખ થઈ શકે તે સારું.
- (૩) વિવિધ આતંકવાદી સંગઠનો જેવા કે આઈ.એસ.આઈ.એસ., ઈન્ડિયન મુજાહિદીન વિગેરે ધ્વારા તેમજ અન્ય આતંકવાદી સંગઠનો ધ્વારા ભારત દેશમાં ઘણા રાજ્યોમાં આતંકવાદીઓ પોતાનો મલીન ઈરાદો પાર પાડવા માટે મોટા પાયે હુમલા કરે / કરાવે તેવા ઈનપુટ ઈન્ટેલીજન્સ તરફથી મળતાં હોય છે. જેમાં, ગુજરાત રાજ્ય પણ આતંકવાદીઓના સોફ્ટ ટાર્ગેટ તરીકે ગણી શકાય. જેથી, આવા બનાવો વખતે આમ જનાતાની તેમજ મહાનુભાવશ્રીઓની સલામતિ વ્યવસ્થા સારું.

- (૪) ગાંધીનગર જિલ્લા/શહેર વિસ્તારમાં બનેલ ખુન અને ઘરફોડ ચોરી, બેંક લુંટ, વાહન ચોરી, ચેઈન સ્નેચીંગ અને બેગ લીફ્ટીંગના ગુન્હાઓ અટકાવવા તથા શોધી કાઢવા માટે સી.સી.ટી.વી. ફુટેજ ખુબ જ ઉપયોગી થઈ નિવડેલ હોવાથી.
- (૫) ગાંધીનગર ગુજરાત રાજ્યનું પાટનગર હોવાથી જુદા જુદા રાજકીય પક્ષો ધ્વારા તેમજ અન્ય સામાજિક/ધાર્મિક સંગઠનો ધ્વારા પોતાની માંગણીઓને અનુલક્ષીને ધરણા રેલી જેવા કાર્યક્રમો અવાર નવાર ઉપવાસી છાવણી ખાતે યોજાવાની શક્યતાઓ રહેલ છે. જેમાં ઘણી વખતે રેલી-ધરણા પર બેઠેલ માણસો પોલીસ સાથે ઘર્ષણમાં ઉતરે છે. અને સરકારી/પબ્લીક પ્રોપર્ટીને આવેશમાં આવી જઈને નુકસાન પહોંચાડતા હોય છે. જેથી આવી રેલીઓમાં સંડોવાયેલા અસામાજિક તત્વોને શોધી કાઢવા/ઓળખવા માટે અગત્યના સ્થળોએ સી.સી.ટી.વી. કેમેરા લગાડવા જરૂરી છે.

આથી હું એચ.એમ.જાડેજા જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતી અધિનિયમ-૧૯૭૩ ની કલમ-૧૪૪ હેઠળ મને મળેલ સત્તાની રૂઠિએ ગાંધીનગર જિલ્લાના સમગ્ર મહેસુલી વિસ્તાર તથા શહેરી વિસ્તાર અને ગાંધીનગર મ્યુનિસિપલ કોર્પોરેશન વિસ્તારમાં હાઈવે ઉપર આવેલ તમામ હોટલ્સ, તમામ પેટ્રોલપંપ, તમામ ટોલપ્લાઝા, બેંક વિસ્તાર, એટીએમ સેન્ટર, શોપીંગ મોલ વિસ્તાર, શોપીંગ કોમ્પ્લેક્સ, બસ સ્ટેન્ડ, રેલ્વે સ્ટેશન, મંદિર વિસ્તાર, મલ્ટીપ્લેક્સ થીયેટર, કોમર્શિયલ સેન્ટર, શ્રી સ્ટાર થી ઉપરની હોટલો ઉપર સીક્યુરીટીને ધ્યાને લઈ પ્રવેશદ્વાર ઉપર સિક્યુરીટી ગાર્ડ/મેટલ ડીટેક્ટરો તથા સી.સી.ટી.વી. કેમેરા, જાહેર પાર્કીંગ, ભોંયરા, રેસ્ટોરેન્ટ, ગેસ્ટ હાઉસ, જવેલરી શોપ, લોઝીંગ બોર્ડીંગ, ધર્મશાળા, અતિથિ ગૃહ, વિશ્રામ ગૃહ, બહુમાળી બિલ્ડીંગ, પાવરહાઉસ વિગેરે જાહેર સ્થળોએ પ્રવેશ થતી ગાડીઓના નંબર તથા વ્યક્તિઓના ચહેરા સ્પષ્ટ રીતે દેખાય તે રીતે સી.સી.ટી.વી. કેમેરા (નાઈટ વિઝન અને હાઈ ડેફીનેશન) વીથ રેકોર્ડીંગ સીસ્ટમ વાળા ફીક્સ કેમેરા રાજ્ય સરકારશ્રીના ગૃહ વિભાગ ધ્વારા નક્કી કરેલ ગુણવત્તાવાળા જેવા કે, Image-colour, Image sensor 1.3" minimum. Support-TCP IP and remote monitoring. Resolution-600 TVI. Min. Compression-H.264 MJPEG. System data storage-15 days min. With Back light compensation and night vision capability" મુકવા અને સી.સી.ટી.વી. રેકોર્ડીંગ દિન-૧૫ સુધી જાળવી રાખવા આ મિલકતોના માલીકો/કબજેદારો/ભાડુઆતો, જાહેર જનતા વિગેરેને હુકમ ફરમાવું છું.

આ હુકમ તા.૨૮-૦૬-૨૦૨૧ થી તા.૨૭-૦૮-૨૦૨૧ સુધી બન્ને દિવસો સહિત અમલમાં રહેશે.

આ જાહેરનામાના ભંગ કરનાર સામે ભારતીય ફોજદારી ધારાની કલમ-૧૮૮ મુજબનો ગુનો નોંધી કાયદેસરની કાર્યવાહી હાથ ધરવામાં આવશે.

તમામને વ્યક્તિગત રીતે નોટીસની બજવાણી કરવી શક્ય ન હોઈ, આથી એકતરફી હુકમ કરૂં છું. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર તથા જિલ્લાના તમામ સિનેમાગૃહો, વિડીયોગૃહો તથા કેબલ ઓપરેટરો મારફતે બહોળી પ્રસિધ્ધિ ધ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ તથા પોલીસ અધિક્ષકશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિધ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિધ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિધ્ધિ કરવી.

આજ તા.૨૮/૦૬/૨૦૨૧ ના રોજ મારી સહી તથા સિક્કો કરી આપ્યો.

એચ. એમ. જાડેજા,
અધિક જિલ્લા મેજિસ્ટ્રેટ,
ગાંધીનગર.

